

Договор за користење на програмата за крајниот корисник

Овој документ е правно обврзувачки договор за користење на софтверот Prima DENT помеѓу Вас (правно лице) и компанијата Кодекс Компјутери, ул. “Ристо МИОВ” 17 Кавадарци, ЕДБ:4011998111907. Со овој договор се регулира користењето на софтверот (Prima DENT) од Ваша страна на база на временски лиценци, под услови кои се дефинирани во продолжение. Ова е договор за правата на крајниот корисник и не претставува договор за купопродажба.

Внимателно прочитајте го овој договор пред инсталација, преземање или користење на Prima DENT. Инсталирање, отварање или употреба на сите или некои компоненти од овој софтвер истовремено значи Ваше прифаќање на сите услови на овој договор, кој произведува еднакво правно дејство како договор потпишан од Ваша страна. Овој договор се применува како на Вас, така и на било кое правно лице на кое ќе биде пренесено правото на користење на Prima DENT, во согласност со Кодекс Компјутери. Доколку не се сложувате со условите на овој договор, Ве молиме да не ја користите Prima DENT.

ВИЕ СЕ СОГЛАСУВАТЕ ДЕКА ВАШЕТО КОРИСТЕЊЕ НА Prima DENT ПОДРАЗБИРА ДЕКА СТЕ ГО ПРОЧИТАЛЕ ОВОЈ ДОГОВОР, ВО ПОТПОЛНОСТ СТЕ ГО РАЗБРАЛЕ И СТЕ ГИ ПРИФАТИЛЕ СИТЕ НАВЕДЕНИ ОБВРСКИ И УСЛОВИ.

1. Prima DENT

Терминот “Prima DENT” во овој договор значи:

- (I) Погоре споменатиот софтверски продукт и сите негови додатоци, подобрување и надградување,
 - (II) Целата содржина, електронска пошта и нејзините прилози, вклучувајќи посебно дигитални слики, видео и аудио записи,
 - (III) Дополнителни материјали или било која друга документација поврзана со Prima DENT.
-

2. ПРАВА НА КРАЈНИОТ КОРИСНИК И КОРИСТЕЊЕ

(а) Право на инсталацијата и користење на Prima DENT

Имате ексклузивни и непреносливи права да ја користете Prima DENT за онолку корисници, за колку имате платено лиценци за Prima DENT, под услов тие корисници да не овозможуваат на трети лица по пат на локална или интернет конекција или на друг начин да пристапуваат до Prima DENT.

(б) Право на изработка на заштитни копии

Во обид за заштита од губење на податоците, имате право на самостојна изработка на заштитна копија на податоците од Prima DENT, под услов таа копија да не се користи во други цели.

Напомена: за оваа намена Кодекс Компјутери обезбедува посебна услуга и продукт кои не се предмет на овој договор.

(ц) Право на имплементација и корисничка поддршка

Кодекс Компјутери има обврска да Ви овозможи имплементација на Prima DENT и корисничка поддршка и да Ве запознае со цените на услуги за имплементација на Prima DENT и за корисничката поддршка. Под имплементација на Prima DENT се подразбира: иницијален консалтинг околу обезбедување од Ваша страна на технички предуслови потребни за имплементација на Prima DENT, инсталација и иницијално подесување на Prima DENT, иницијална обука за употреба на Prima DENT, доработка и нови верзии на Prima DENT согласно планот за унапредување и развој на продуктот од страна на Кодекс Компјутери. Под давање на корисничка поддршка се подразбира: одговор на вашите прашања поврзани со употреба на Prima DENT, дополнителна обука за користење на Prima DENT, дополнителни подесувања на Prima DENT, реинсталација на Prima DENT, одржување на базата на податоци на Prima DENT, инсталација на нови верзии на Prima DENT, доизработка на Prima DENT по специфични барања на корисникот и пружање на ИТ услуги од слична природа кои не се наведени овде, а се во врска со користењето на Prima DENT.

(д) Право за правилна функционалност на Prima DENT

Вие имате право на правилна функционалност и работа на Prima DENT. Под грешка се подразбира само она функционирање на Prima DENT кое е во спротивност со начинот на работа, опишан во Корисничкото упатство на Prima DENT или другата достапна документација.

Во случај на постоење на грешка во Prima DENT, Кодекс Компјутери е обврзан да ја корегира во наредната редовна верзија односно надградба на софтверот Prima DENT, откако ќе биде утврдено дека навистина се работи за грешка.

Кодекс Компјутери е должен пред почетокот на употреба на Prima DENT да Ве извести за можностите и функционалностите на истата.

Вие имате право да ја платите лиценцата за Prima DENT пред почеток на периодот со работа на Prima DENT, на годишно ниво. Доколку се откажете од работа на Prima DENT, немате право на поврат на средствата за преостанатиот период од лиценцата за Prima DENT.

3. ДЕФИНИРАЊЕ НА ПРАВАТА НА КРАЈНИОТ КОРИСНИК

- а) Не смеете да ја размножувате, дистрибуирате или менувате Prima DENT на било кој начин.
- б) Не смеете да ја користите Prima DENT на било кој друг начин освен како што е наведено во овој договор.
- в) Не смеете да го пренесувате правото на користење на Prima DENT на било кое трето лице.
- г) Не смеете да ја препродавате, изнајмувате или позајмувате Prima DENT на било кое трето лице.
- д) Не смеете да вршите обратен инженеринг, да ја декомпајлирате, разложувате или на било кој друг начин да го откривате изворниот код на апликацијата ниту на базата на податоци или да извршите изведена работа на основа на Prima DENT. Исто така не смеете да ја отстапувате Prima DENT на трети лица со цел да извршат било која од активностите наведени во овој член.
- е) Не смеете да ја прикажувате, менувате, повторно да ја изработувате или дистрибуирате било која од датотеките и базата на податоци на Prima DENT, ниту смеете да ги регистрирате тие датотеки или да барате било какви права над нив или било кои други реализирани работи со нив.

Ограничувањата под г), д) и е) продолжуваат да важат и по евентуален прекин на овој договор.

4. КОРИСТЕЊЕ НА ПРОГРАМАТА ВО СКЛАД СО ВАЖЕЧКИТЕ ЗАКОНИ

Вие се обврзувате дека ќе ја користите Prima DENT на начин кој е во согласност со сите важечки закони и подзаконски акти на нашата држава, вклучувајќи, но и не ограничувајќи се на важечките ограничувања во врска со авторските права и другите права на интелектуална основа. Кодекс Компјутери не е одговорен за било какво злонамерно користење на Prima DENT од Ваша страна или доколку без согласност на Кодекс Компјутери сте му овозможиле користење или увид во технологијата на Prima DENT на трети лица.

5. НАДГРАДБА НА Prima DENT

Правото на користење на Prima DENT дадено на Вас на основ на овој Договор вклучува и надградба на програмата. Надградба на програмата е замена (update) на старите верзии на извршните фајлови и податоци на Prima DENT со надоградени верзии кои ја подобруваат, менуваат и дополнуваат Prima DENT во било кој нејзин дел. Надградената верзија на Prima DENT ги содржи сите законски промени, поправки, измени, подобрувања, нови решенија и исправка на грешки, кои Кодекс Компјутери ги извршил во Prima DENT. Користењето на надградените верзии на Prima DENT се применува во целост со Вашата лиценца. Надградените верзии на Prima DENT смеат да се користат само како составен дел на Prima DENT.

Кодекс Компјутери се обврзува дека ќе Ви овозможи надградување на Prima DENT под услов да се подмирени сите финансиски обврски поврзани со користење на Prima DENT. Кодекс Компјутери ќе ви овозможи надградување на Prima DENT по пат на својот интернет сервер или директно преку инсталација на Вашата инфраструктура (сервер, работни станици). Доколку сте пропуштиле да ја надградите Prima DENT со некоја претходно надградена верзија, имате право да ги добиете сите претходни надградби до актуелната надградена верзија.

6. АВТОРСКО ПРАВО

Prima DENT и сите нејзини додатоци, измени и дополнувања се изворно авторско дело на Кодекс Компјутери. Структурата, организацијата и кодот на Prima DENT се деловни тајни и доверливи информации на Кодекс Компјутери и секој неовластен пристап до нив претставува повреда на правата на Кодекс Компјутери, согласно Законот за авторски права на РСМ.

7. НЕПОЧИТУВАЊЕ НА ОВОЈ ДОГОВОР

Кодекс Компјутери ги задржува сите права кои се наведени во текстот погоре. Кодекс Компјутери има право да покрене постапка против Вас, доколку прекршите некои од горенаведените права. Секоја употреба на софтверот надвор од означените рамки ќе се смета за повреда на овој Договор. Во такви околности Кодекс Компјутери ќе има право на целосно надополнување на штетата и на загубата на приходите.

8. ВАЖНОСТ НА ДОГОВОРОТ

Овој договор стапува на сила во моментот на инсталацијата на Prima DENT и неговата важност се продолжува по автоматизам со секоја обнова на лиценцата за користење и важи до периодот на важност на лиценцата. Во случај на прекин на важноста на овој договор Вие имате право да продолжите да ја користите Prima DENT и да имате достап до Вашите податоци преку Prima DENT, но со лимитирани функционалности. За било

какви екстракции на податоците во произволен формат, потребно е да се обратите до Кодекс Компјутери.

9. ИЗМЕНИ

Кодекс Компјутери го задржува правото еднострано да ги измени сите понуди, услови, цени и други податоци во врска со Prima DENT.

10. ОСТАНАТИ ОБВРСКИ

Овој договор не предвидува други обврски од страна на Кодекс Компјутери, освен оние кои се посебно нагласени овде.

11. ОГРАНИЧЕНА ОДГОВОРНОСТ

Ниту во еден случај, Кодекс Компјутери нема да биде одговорен за било каква загуба на профит и заработка, трошоци, оштетување на имот, лични повреди, престанување со работење, губење на работни информации (доколку немате платена лиценца за заштита на податоци) или за било кои посебни, непосредни, посредни, случајни, економски или дополнителни штети, пресуда, негрижа или било кои други теории на заговор кои произлегуваат од неправилната употреба или неможноста да се употребува Prima DENT поради надворешни причини.

12. ТЕХНИЧКА ПОДДРШКА

Кодекс Компјутери нема обврска да даде техничка поддршка доколку немате платено лиценца или е истечена постоечката, која постоела помеѓу Вас и Кодекс Компјутери.

13. ЗАВРШНИ ОДРЕДБИ

За целиот договор применливи се законите и позитивните законски одредби кои важат на територијата на Република Северна Македонија. Во случај на спор помеѓу двете страни, надлежен е Основен Суд Кавадарци.